



இந்தியாவிலேயே தமிழ்நாட்டு விளையாட்டுத் துறையை முதலிடத்துக்குக் கொண்டு வந்த அமைச்சர் உதயநிதி ஸ்டாலினுக்கு நன்றி!

முதல்வர் தலைமையில் தமிழ்நாட்டிற்கு 'நீட்' விலக்கு பெற்றே தீருவோம்!

முத்தமிழறிஞர் கலைஞர் நூற்றாண்டையொட்டி தமிழகமெங்கும் மாணவர் அணி சார்பில் பேச்சு - கட்டுரை உள்ளிட்ட போட்டிகள்!

மாணவர் அணி மாநில நிர்வாகிகள் கூட்டத்தில் தீர்மானம்! மாணவரணிச் செயலாளர் சி.வி.எம்.பி.எழிலரசன் அறிவிப்பு!

சென்னை, ஆக. 16-
சென்னை - அண்ணா அறிவாலயம் கழக அலுவலகத்தில் நேற்று காலை கழக மாணவர் அணிச் செயலாளர் சி.வி.எம்.பி.எழிலரசன் தலைமையில் நடைபெற்ற, தி.மு.க. மாணவர் அணி மாநில நிர்வாகிகள் கூட்டத்தில் - இந்தியாவிலேயே தமிழ்நாட்டு விளையாட்டுத் துறையை முதலிடத்துக்கும் கொண்டு வந்துள்ள இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களுக்கு நன்றி தெரிவித்து தீர்மானம் நிறைவேற்றப்பட்டது.

மேலும் முதல்வர் அவர்களின் தலைமையில், தமிழ்நாட்டிற்கு 'நீட்' விலக்கு பெற்றே தீருவோம் எனவும், முத்தமிழறிஞர் கலைஞர் அவர்களின் நூற்றாண்டு விழாவை தமிழ்நாட்டுக்கும் கழக மாணவரணி சார்பில் பேச்சு போட்டி, கட்டுரை போட்டி உள்ளிட்ட போட்டிகள் நடத்திக் கொண்டாடுவது எனவும் இக்கூட்டத்தில் தீர்மானிக்கப்பட்டதாக கழக மாணவரணிச் செயலாளர் சி.வி.எம்.பி.எழிலரசன் எம்.எல்.ஏ. தெரிவித்துள்ளார்.

அதன் விபரம் வருமாறு: தி.மு.க. மாணவர் அணி மாநில நிர்வாகிகள் ஆலோசனைக் கூட்டம் நேற்று முன்தினம் (14.8.2023) திங்கட்கிழமை) காலை 10.30 மணியளவில், சென்னை, "அண்ணா அறிவாலயத்தில்" உள்ள கழக அலுவலகத்தில், கழக மாணவர் அணிச் செயலாளர் சி.வி.எம்.பி.எழிலரசன், எம்.எல்.ஏ., தலைமையில், அணியின் தலைவர் இரா.ராஜீவ் காந்தி, இணைச் செயலாளர்கள் பூவை சி.ஜெயராட்டு, எஸ்.மோகன் ஆகியோர் முன்னிலையில் நடைபெற்றது.

இக்கலந்தாலோசனை கூட்டத்தில், அணியின் துணைச் செயலாளர்கள் மன்னை த. சோமுராஜன், சேலம் ரா.தமிழரசன், அதலை பி.செந்தில்குமார், கா.அமுதரசன், பி.எம்.ஆனந்த், கா.பொன்றாஜு, வி.ஜி.கோகுல், பூர்ண சங் கிதா சின்னமுத்து ஆகியோர் பங்கேற்றனர்.

இக்கூட்டத்தில் நிறைவேற்றப்பட்ட தீர்மானங்கள் வருமாறு:

"மாணவ நேசன்-பேச்சு மற்றும் கட்டுரை போட்டிகள்"

தமிழே உயிராக, தமிழினமே உணர்வாக, தமிழர் நலனும் - தமிழ்நாட்டின் வளர்ச்சியும் வாழ்வுச் செயல் திட்டமாகக் கொண்ட ஓய்விலட்சுரி கொள்; தனது 94 ஆண்டு ஆயுட்காலத்தில் 80 ஆண்டு கால பொதுவாழ்க்கைக்குச் சொந்தக்காரர்; ஒரு நூற்றாண்டுகால திராவிட இயக்க வரலாற்றில் முக்கால் நூற்றாண்டு காலப் பங்காளிப்பாளர்; அரைநூற்றாண்டு காலம் திராவிட முன்னேற்றக் கழகத்தின் தலைவராக இருந்து தமிழ்நாட்டு அரசியலின் அச்சாணியாகச் செயல்பட்டவர்; களம் கண்ட 13 தேர்தல்களிலும் வெற்றி கண்ட சாதனையாளர்; ஐந்து முறை தமிழ்நாட்டின் முதலமைச்சராகப் பொறுப்பேற்று மாநிலத்தின் ஒவ்வொரு குடும்பத்திற்கும் நலன் விளைவிக்கும் திட்டங்களை வழங்கியவர்; இந்திய ஜனநாயகக் காவலராகத் திகழ்ந்த மூத்த அரசியல் தலைவர்; இலக்கியம்

திரைப்படம் எனத் தொடர்ந்ததுறைகள் அனைத்திலும் வெற்றி முத்திரை பதித்த பன்முகத்திறன் கொண்ட படைப்பாளர்; திருக்கு வளையில் பிறந்து திருவாரூரில் வளர்ந்து உலகெங்கும் வாழும் தமிழர்களின் நெஞ்சங்களில் நிறைந்த நம் 'தமிழினத் தலைவர்' கலைஞர் அவர்களின் நூற்றாண்டு விழாவில் கழகத் தலைவர் தமிழ்நாடு முதலமைச்சர் அவர்கள் நமக்களித்த பணிகளை சிறப்பாகச் செய்திடும் வகையில், பேச்சு, எழுத்து என இரண்டிலும் தனி அடையாளத்துடன் வாழ்ந்த முத்தமிழறிஞர் கலைஞரின் சிறப்புகளை, பள்ளி மற்றும் கல்லூரி மாணவர்களிடம் வளர்த்தெடுக்கும் வகையில், மாவட்டந்தோறும் பள்ளி மற்றும் கல்லூரி அளவிலான பேச்சு போட்டி மற்றும் கட்டுரைப் போட்டி நடத்தி, அதில் தேர்வாகிறவர்களுக்கு நிறைவாக மாநில அளவில் "மாணவ நேசன் - முத்தமிழறிஞர் கலைஞர் 100 பேச்சு எழுத்தும்" எனும் தலைப்பில் பேச்சு மற்றும் கட்டுரைப் போட்டிகளை நடத்துவதென இக்கூட்டத்தில் தீர்மானிக்கப்படுகிறது.

"மாணவ நேசன் - முத்தமிழறிஞர் கலைஞர் 100 கவியாங்கம்"

மாணவப் பருவத்தில் தொடங்கி தனது இறுதி மூச்சு வரையிலும், தமிழ் மொழி, தமிழினம், சுயமரியாதை, சமூகநீதி, மாநில உரிமை உள்ளிட்ட கொள்கைகளை தாங்கிப் பிடித்து உயர்த்திய உன்னதத் தலைவர் முத்தமிழறிஞர் கலைஞர் அவர்களின் சிறப்புகளை பள்ளி மற்றும் கல்லூரி மாணவச் சமுதாயம் பெருமளவில் அறிந்திடச் செய்யும் வகையில் பல்வேறு தலைப்புக்களில் "முத்தமிழறிஞர் கலைஞர் 100 கவியாங்கம்" நடத்துவதென இக்கூட்டம் தீர்மானிக்கிறது.

மீண்டும் உதயமாகும் "தமிழ்நாடு மாணவர் மற்றும்"

திராவிட இயக்கத்தின் கொள்கைப் பாதையில் மாணவர்களை ஒருமினனத்து, தாய் தமிழ் மொழிக்கு ஆபத்து என்று வந்த போது, இந்தி திணிப்பு எதிர்ப்பு போராட்டத்தில் தன்னுடன் பயின்ற பள்ளி நண்பர்களை ஒருங்கிணைத்து, தாய் தமிழ் மொழிக்கு ஆபத்து என்று வந்த போது, இந்தி திணிப்பு எதிர்ப்பு போராட்டத்தில் தன்னுடன் பயின்ற பள்ளி நண்பர்களை ஒருங்கிணைத்து, 'இளைஞர் மறுமலர்ச்சி அமைப்பு' என்ற இயக்கத்தைத் தொடங்கி அதன் மூலம் இந்தி எதிர்ப்புப் பேரணிகளையும் இந்த அமைப்பின் மூலம் நடத்தினார். மேலும், தனது 17 வயதில், 'தமிழ்நாடு மாணவர் மற்றும் கழகத்தின்' முத்தமிழறிஞர் கலைஞர் உருவாக்கிய தமிழ்நாடு மாணவர் மன்றமே, திராவிட இயக்கத்தின் முதல் மாணவர் அணி என்ற சிறப்பும் பெற்றது. நமது கழகத்தின் மூத்த முன்னோடிகளாக இருந்து நம்மை வழிநடத்திய பேராசிரியர் பெருந்தகை க.அன்பழகன், தாலவர் இரா.நெடுஞ் செழியன், கே.ஏ. மதியழகன் உள்ளிட்ட திராவிட இயக்க முன்னோடிகள் இந்த அணியில் இணைந்து செயல்பட்டுள்ளனர்.

பெருமைமிகு கலைஞர் நூற்றாண்டில் வாழ்ந்து வரும் நமக்கு, மீண்டும் தமிழ்நாடு மாணவர் மன்றத்தை உரு

வாக்கிடும் பொன்னான வாய்ப்பினை நமது கழகத் தலைவர் முதலமைச்சர் அவர்கள் நமக்கு அளித்துள்ளார். அவரது ஆணைப்படி தமிழ்நாட்டில் உள்ள அனைத்துக் கல்லூரிகளிலும் "தமிழ்நாடு மாணவர் மன்றம்" உருவாக்கி இக்கூட்டத்தில் தீர்மானிக்கப்படுகிறது.

கல்லூரிகளில் பயிலும் திராவிட இயக்கச் சிந்தனை கொண்ட மாணவர்களை ஒன்றிணைத்து, அரசியல் சார்பற்ற கல்லூரி மாணவர்களின் தேவைகளை, பிரச்சனைகளையும் பூர்த்தி செய்யும் வண்ணம் செயல்படவும், தமிழ் மொழி, தமிழர் பண்பாடு, தமிழர் கலை உணர்வு, தமிழினத் தொன்மையும், பெருமைகளையும் இளைய தலைமுறையினர் அறியும் வண்ணம் செயல்படவும், பகுத்தறிவு சுயமரியாதை சமூகநீதி சமத்துவம் ஆகிய கொள்கைகளை கருத்தியல் பரப்புரை செய்திடவும், மேலும் மாணவர்களிடம் திறன் மேம்பாட்டினை உருவாக்க பயிற்சிகளும், ஊக்குவிக்கும் வகையில் போட்டிகளையும் நடத்திடும் வகையில் இம்மன்றம் செயல்படும்.

மேலும், மாணவர் அணியின் நகர, பகுதி, ஒன்றிய, பேரூர் அமைப்புகளின் அமைப்பாளர் - துணை அமைப்பாளர்கள் நேர்சாணலுக்கு செல்லுகின்ற தலைமைக் கழக மாணவர் அணி நிர்வாகிகள், அந்தந்த மாவட்டங்களில் உள்ள கல்லூரிகளில் மற்றும் கல்லூரி விடுதிகளில் தமிழ்நாடு மாணவர் மன்றம் வருவாக்கிடும் பணியினை துவக்கி வைத்திடவும், மாணவர் அணியின் சார்பில் வழங்கிடும் படிவத்தை பெற்று உறுப்பினர் சேர்க்கை துவக்கிடவும் இக்கூட்டம் தீர்மானிக்கிறது.

விளையாட்டுத் துறையின் கீழ் தலைவருக்கு நன்றி!

விளையாட்டுத் துறையின் ஆண்டுதோறும் 'முதலமைச்சர் கோப்பை' என்ற பெயரில் மாவட்ட, மாநில அளவில் விளையாட்டுப் போட்டிகள் நடைபெற்று வருகின்றன. கழகத் தலைவர் முதலமைச்சர் அவர்களின் தலைமையிலான 'திராவிட மாதல் அரசு' ஆட்சிக்கு வரும் வரை 21 வயதுக்குட்பட்டோர் மட்டும் 10 விளையாட்டுகளில் கலந்துகொள்ளும் வகையில் போட்டிகள் நடைபெற்று வந்தன. ஆனால், முதன்முறையாக 202223ஆம் ஆண்டிற்கான 'முதலமைச்சர் கோப்பைப் போட்டிகள்' பள்ளி, கல்லூரி, பொதுப்பிரிவு, அரசு ஊழியர்கள் மற்றும் மாற்றுத் திறனாளிகள் என ஐந்து பிரிவுகளில் விளையாட்டுப் போட்டிகளை நடத்துவதாக முடிவு செய்யப்பட்டு, தமிழர்கள் பள்ளி பரம்பரிய விளையாட்டுக்கான சிலம்பம், கபட ஆகிய விளையாட்டுக்களும் இடம் பெற்றுள்ளது கருதல் சிறப்பாக அமைந்தது.

இப்போட்டிகளை நடத்துவதற்கு ரூ.50 கோடியே 86 லட்சம் ரூபாய் மதிப்பீட்டில் போட்டிகளை நடத்தித் தி ஜன்கிடு செய்யிடப் பட்டு, 3 லட்சத்து 70 ஆயிரம் வீரர்கள் - மாவட்ட, மண்டல அளவில் நடைபெற்று போட்டிகளில் பங்கேற்றுள்ளனர். 27 ஆயிரத்து 411 வீரர்கள் மாநில அளவி

லான போட்டிகளில் பங்கேற்றுள்ளனர். கருதல் சிறப்பம்சமாக 12 ஆயிரம் ஊராட்சிகளிலிருந்து வீரர், வீராங்கனையர் இந்தப் போட்டிகளில் கலந்துகொண்டு மிகச்சிறப்பாக 'முதலமைச்சர் கோப்பை - 2023' போட்டிகள் நிறைவடைந்துள்ளது.

இந்தியாவில் விளையாட்டுத் துறையை முதலிடத்திற்கு கொண்டு வரவேண்டுமென்ற முத்தமிழறிஞர் கலைஞர் அவர்களின் கனவை நிறைவேற்றும் வகையில், திராவிட மாதல் அரசை வழிநடத்தும்கழகத் தலைவர் தமிழ்நாடு முதலமைச்சர் அவர்களின் வழிகாட்டுலோடு, விளையாட்டுத் துறை அமைச்சராக பொறுப்பேற்ற குறுகிய காலத்திலேயே இந்தியா துணைக்கண்டத்தில் விளையாட்டுத் துறையின் தலைநகரமாக தமிழ்நாட்டை கட்டமைத்துக் கொண்டிருக்கும் கழக இளைஞர் அணிச் செயலாளர் - இளைஞர்நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்களுக்கு கழக மாணவர் அணியின் இக்கூட்டம் பாராட்டுக்களையும், வாழ்த்துக்களையும் தெரிவித்துக் கொள்கிறது.

மணிப்பூர் கலவரம்!

இந்திய நாட்டின் வடகிழக்கு பகுதியில் உள்ள மணிப்பூர் மாநிலத்தில் கடந்த மூன்று மாதங்களாக நடந்து வரும் இன கலவரத்தில் நூற்றுக்கும் மேற்பட்டவர்கள் உயிரிழந்தனர். ஆயிரக்கணக்கானோர் பல வழிகளில் பாதிக்கப்பட்டு வருகின்றனர். இது மிக பெரிய மனித உரிமை மீறல் செயலாக இருந்தும் மணிப்பூரில் அமைதி நிலை நாட்டும் முயற்சியை மணிப்பூர் மாநில பா.ஜ.க. அரசு மற்றும் ஒன்றியத்தில் ஆளும் பா.சி.சு. பா.ஜ.க. அரசு மேற்கொள்ளாமல் அலட்சியம் காட்டி வருகிறது. மேலும், இந்தியப் பிரதமரின் இச்சம்பவம் குறித்து வாய்திறவாமல் மௌனம் சாதித்து வருவதற்கு கழக மாணவர் அணியின் இக்கூட்டம் வன்மையாக கண்டங்களைத் தெரிவித்துக் கொள்கிறது.

இதனால், லட்சக்கணக்கான பள்ளி மற்றும் கல்லூரி மாணவர்களும் தங்களது கல்வியை தொடர முடியாத சூழலில், பெரும்பாலும் சத்திலும், பதற்றத்திலும் மனஉளைச்சலிலும் இருந்து வரும் சூழலை மாணவர் பாதிக்கப்பட்ட மக்களுக்கும், மாணவர்களுக்கும் உரிய நிவாரணம் கிடைக்க வழிவகை செய்திடவும், பாதிக்கப்பட்டுள்ள மாணவர்களைக் கல்வியை தொடர உதவு நடவடிக்கை மேற்கொள்ள மாணவர் அணியின் இக்கூட்டம் கேட்டுக் கொள்கிறது.

நீட்: ஆளுநருக்கு கண்டனங்கள்!

தமிழ்நாட்டு மக்களின் உணர்வை பிரதிபலிக்கும் வகையில், கழகத் தலைவர் முதலமைச்சர் அவர்களால் தமிழ்நாடு சட்டமன்றப் பேரவையில் நீட் விலக்கு மசோதா நிறைவேற்றப்பட்டு, அது நீண்ட காலமாய் குடியரசுத் தலைவரிடம் நிறுவனத்தில் உள்ள சூழ்நிலையில் தமிழ்நாடு ஆளுநர் மாணிகையில் நடைபெற்று நிகழ்ச்சி ஒன்றில், நீட் தேர்வில் அதிக மதிப்பெண் பெற்று தேர்ச்சி பெற்றிருந்த மாணவர்கள் மற்றும் அவர்களின் பெற்றோர் பங்கேற்றிருந்தனர். அந்நிகழ்வில், ஒரு மாணவரின் பெற்றோர் ஒருவர் ஆளுநரிடம், "நீட் விலக்கு மசோதாவுக்கு எப்போது ஒப்புதல் கொடுப்பீர்கள்?" என கேட்டுள்ளார். அதற்கு, தனக்கு அதிகாரம் இல்லாத நிலையிலும் தமிழ்நாட்டின் ஆளுநர் ஆர்.என். ரவி அவர்கள், நான் ஒருபோதும் நீட் விலக்கு மசோதாவுக்கு ஒப்புதல் கொடுக்க மாட்டேன் என்ற மதிக்கெட்ட... ஆணவப் பேச்சுக்கு தி.மு.க. மாணவர் அணி வன்மையாக கண்டிக்கிறது.

கழக இளைஞர் அணிச் செயலாளர் - இளைஞர்நலன் மற்றும் விளையாட்டு மேம்பாட்டுத் துறை



நகராட்சி நிர்வாகத்துறை அமைச்சர் கே.என்.நேரு திருச்சிராப்பள்ளி மாவட்டம், புள்ளம்பாளையம் ஊராட்சி ஒன்றியம், காணக்கிளியநல்லூரில் தேசிய கிராம சுயாட்சி திட்டத்தின்கீழ் ரூ.23.56 இலட்சம் மதிப்பீட்டில் புதியதாக கட்டப்பட்டுள்ள ஊராட்சி மன்ற அலுவலகக் கட்டத்தினை நேற்று முன்தினம் (14.08.2023) திறந்து வைத்தார். இந்த நிகழ்வில் மாவட்ட ஆட்சித்தலைவர் மா.பிரதீப் குமார், மாவட்ட ஊரக வளர்ச்சி முகமை திட்ட இயக்குநர் தேவநாதன், இலாக்கும வருவாய் கோட்டாட்சியர் த.சிவசுப்ரமணியன், உதவி இயக்குநர் (ஊராட்சிகள்) திருமதி.கங்காதாணிணி, ஒன்றிய பெருந்தலைவர் திருமதி.ரவியாகோல்டன் ராஜேந்திரன், வட்டார வளர்ச்சி அலுவலர்கள் எஸ்.ரவிச்சந்திரன், எஸ்.ராஜேந்திரன், காணக்கிளியநல்லூர் ஊராட்சி மன்ற தலைவர் எஸ்.சிங்கராயர், முன்னாள் தலைவர் ஆர்.ராஜமணிக்கும், அரசுத்துறை அலுவலர்கள், உள்ளாட்சி அமைப்பு பிரதிநிதிகள் உள்ளிட்ட பலர் கலந்து கொண்டனர்.



புதுக்கோட்டை மாவட்டம், திருமயம் ஒன்றியம், திருமயம் அரசு ஆண்கள் மேல்நிலைப்பள்ளியில், மாணவ, மாணவிகளுக்கு விலையில்லா மதிவண்டிகளை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.பஞ்சபதி வழங்கினார். உடன் மாவட்ட ஆட்சித்தலைவர் திருமதி.ஐ.சா.மெரிசி ரம்யா, மாவட்ட முதன்மைக் கல்வி அலுவலர் திருமதி.எம்.மஞ்சளா, வருவாய் கோட்டாட்சியர் முருகேசன், ஒன்றியக்குழு உறுப்பினர் அழகு (ஏ) சிதம்பரம், உள்ளாட்சி அமைப்பு பிரதிநிதிகள் மற்றும் அலுவலர்கள் உள்ளனர்.

18-ம் தேதி கழகத்தலைவர் தலைமையில் நடைபெறும் மீனவர்கள் மாநாடு!

நாகை மாவட்டத்தை சேர்ந்தவர்கள் 3000 பேர் பங்கேற்க வேண்டும்!

மாவட்டக் கழகச் செயலாளர் என்.கௌதமன் அறிக்கை!

நாகை, ஆக.16

நாகை மாவட்டக் கழகச் செயலாளரும், பூம்புகார் தமிழ்நாடு மீன் வளர்ச்சிக் கழகத்தலைவர் வெளியிட்டுள்ள அறிக்கையில் கூறியிருப்பதாவது:-

தமிழ்நாட்டில் தி.மு.க. ஆட்சி காலத்தில் மீனவர்களுக்கு பல்வேறு திட்டங்கள் செயல்படுத்தப்பட்டு மீனவர்களின் வாழ்வாதாரத்தை உயர்த்தும் அரசு உள்ளது. கலைஞர் அவர்கள் முதல்வராக இருந்த போது மீனவர்களுக்கு மீன் பிடி தடை காலத்தில் மீனவர்களுக்கு நிவாரணத் தொகையை முதன் முதலில் அறிமுகப்படுத்தி அன்று ரூ.500 வழங்கி இன்று மீனவர் கள் ரூ. 5000 பெறுகிறார்கள். மீனவர்களுக்கு நல வாரியம் அமைக்கப்பட்டது. தி.மு.க. ஆட்சியில் தான் சனாமியின் போது மீனவர்கள் வாங்கியில் விசைப்பட குகளுக்குக் கொடுத்த மீனவர்கள் அனைத்தையும் கலைஞர் அவர்கள் அரசே ஏற்கும் என்று அறிவித்து மீனவர்களின் வங்கியில் வாங்கிய கடனை தமிழ்நாடு அரசு வாங்கிக்கு செலுத்தி மீனவர்கள் கடன் சுமையை முழுமையாக ஏற்றுக் கலைஞர் அரசு மீன் வளர்ச்சிக் கழகத்தை தொடங்கிவைத்தது. தி.மு.க. ஆட்சியில் இப்படி தமிழ்நாடு மீன் வளர்ச்சிக் கழக அமைத்தது, மீனவர்களுக்கு காங்கிரட் வீடுகள்

சாம்பந்தம்பேட்டை ரூ.40 கோடியில் சிறு துறை முகம் நம்பியார் தடுப்பு சுவர் ரூ.10 கோடியில் புயல் பாதுகாப்பு அரண், சீச்சாங்குப் பத்தில் ரூ.7 கோடியில் தடுப்பு சுவார் வேளாங்கண்ணி ஏலக்கடம் ரூ.3 கோடியில், வேதாரணயம் வளவளார் ஆற்றை ரூ.10 கோடியில் தூர் வாரிடவும், நம்பியார் நகர், ஆர்காட்டுதுறை, மூவர்கரையில் 3 ஜல்பிளாண்டுகள், நம்பியார் நகர், வெள்ளப்பாளம் ஆகிய மீனவர் கிராமத்தில் டீசல் பம்பு அமைத்தும், வேளாங்கண்ணியில் மீன் விற்பனை கடைகள் என தி.மு.க. ஆட்சியில் பல கோடி நிதி திட்டங்கள் நிறைவேற்றப்பட்டுள்ளது. தி.மு.க. ஆட்சியில் மீனவர்கள் நலன் பாதுகாக்கவும், மீனவர்களின் வாழ்வாதாரத்தை உயர்த்தவும் பல்வேறு திட்டங்கள் செயல்படுத்தப்பட்டு வருகிறது. மீனவர்களுக்கு என ராமநாதபுரம் மண்டபத்தில் மீனவர்கள் மாநாடு வரும் 18.8.2023 அன்று தமிழ்நாடு முதல

மைச்சரும், கழக தலைவருமான . தாபதி அவர்களின் தலைமையில் நடைபெறுகிறது. இந்த மீனவர் மாநாட்டில் நாகை மாவட்டத்தை சேர்ந்த மீனவர்கள், மீனவ சொந்தங்கள் கழக மீனவர் அணியினர் 3000த்திற்கும் மேற்பட்டவர்கள் கலந்துகொண்டு சிறப்பித்திட்ட கேட்டு கொள்கிறேன். இவ்வாறு அந்த அறிக்கையில் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவர் என்.கௌதமன் கூறியுள்ளார்.

மீனவர்களின் வாழ்க்கை மேம்பாட்டிற்கும், மீனவர்களின் நலனை பாதுகாக்கும் அரசாக முத்தமிழ் அறிஞர் கலைஞர் அவர்கள் அரசும், தளபதி மு.க.ஸ்டாலின் அவர்கள் அரசு உள்ளது.

ராமநாதபுரம் மண்டபத்தில் மீனவர்கள் மாநாடு வரும் 18.8.2023 அன்று தமிழ்நாடு முதலமைச்சரும், கழக தலைவருமான . தளபதி அவர்களின் தலைமையில் நடைபெறுகிறது. இந்த மீனவர் மாநாட்டில் நாகை மாவட்டத்தை சேர்ந்த மீனவர்கள், மீனவ சொந்தங்கள் கழக மீனவர் அணியினர் 3000த்திற்கும் மேற்பட்டவர்கள் கலந்துகொண்டு சிறப்பித்திட்ட கேட்டு கொள்கிறேன்.

இவ்வாறு, அவர் கூறியுள்ளார்.



முத்தமிழறிஞர் கலைஞர் நூற்றாண்டு விழாவை முன்னிட்டு புதுக்கோட்டை வடக்கு மாவட்ட தி.மு.க. மருத்துவ அணி சார்பில் புதுக்கோட்டை வடக்கு மாவட்ட மருத்துவ அணி அமைப்பாளர் பாக்டர் மு.க.முத்துக்குப்பன் தலைமையில் புதுக்கோட்டை அரசு மருத்துவமனையில் நடைபெற்ற ரத்த தான முகாமை காலநிலை மாற்றம் மற்றும் சுற்றுச்சூழல் துறை அமைச்சர் சிவ.வி.மெய்யநாதன், புதுக்கோட்டை வடக்கு மாவட்ட செயலாளர் கே.கே.செல்வப்பாண்டியன் ஆகியோர் தொடங்கி வைத்தனர். இந்த நிகழ்வில் எம்.எம்.அப்துல்லா எம்.பி., பாக்டர் வை. முத்துராஜா எம்.எல்.ஏ., ஆ.செந்தில், க.மதியழகன், கீரை, தமிழ் ராஜா, சு.சண்முகம், மு.க.ராமகிருஷ்ணன், குளவாய்ப்பட்டி சி.சண்முகம், ஆர்.ஆர்.சாமியாநாதன், எம்.எம்.பாலு, பாக்டர் செ.குருசுவாமிநாதன், வி.ஜி.ஆர். மணிவண்ணன், புத்தரம்புரன் எம்.சுப்பையா, எஸ்.வி.ஆர்.ஸ்டாலின் ராஜா, மு.கலைஞர் கருணாநிதி, பாக்டர் அ.அனாஜலா, பாக்டர் எஸ்.வி.ஆர்.அர்வின ராஜா, பாக்டர் பிரபாகர் தால், பாக்டர் ஆர்.மனோஜ்குமார், பாக்டர் பொன்.சரவணன், வடவளம் க.செ.மணிமாரன் மற்றும் கழக நிர்வாகிகள் பங்கேற்றனர்.



நாமக்கல் மாவட்டம், குமாரபாளையம் வட்டம், பள்ளிபாளையம் கிராமம், ஆலாம்பாளையம் பேரூராட்சிக்குட்பட்ட சின்னாகவுண்டம்பாளையம் பகுதியில் தீ விபத்தினால் சேதமடைந்த வீடுகளை பார்வையிட்டு, பாதிக்கப்பட்டவர்களுக்குத் தற்காலிக வீடு அமைப்பதற்கு உத்தரவு மற்றும் நிவாரணப் பொருட்களை வனத்துறை அமைச்சர் மருத்துவர் மா.மேவேந்தன் வழங்கினார். இந்த நிகழ்வில் மாவட்ட ஆட்சித்தலைவர் மருத்துவர் ச.உமா, நாமக்கல் மேற்கு மாவட்ட செயலாளர் எஸ்.எம்.மதுரா செந்தில் உள்ளிட்ட பலர் கலந்து கொண்டனர்.